

مولانا عبدالماجد رشتی۔

عصر حاضر میں اشتغال بالحدیث کی ضرورت

کسی صاحب بصیرت اللہ والے نے کیا خوب کہا ہے ”املاح نفس کیلئے احتمال بالحدیث سب سے اقرب ذریعہ ہے“ یہ ایسی حقیقت ہے جس سے انکار حب النبی ﷺ اور اطاعت رسول ﷺ کے جذبے سے سرشار کوئی بھی صاحب علم شخص نہیں کر سکتا کیونکہ حدیث نبوی علی صاحبہ المصلوۃ والسلام امت اسلامیہ کیلئے ایک تاگزیر حقیقت اور اسکے وجود کیلئے ایک لازمی شرط ہے اسکی حفاظت ترتیب و مدد وین حفظ اور نشر و اشاعت کے بغیر امت کا یہ دینی علی اور اخلاقی دوام و تسلسل برقرار نہیں رہ سکتا تھا، اور کیسے برقرار رہ سکتا ہے؟ اسلئے کہ سنت نبوی علی صاحبہ المصلوۃ والسلام ہی وہ اکنہ ڈھانچہ ہے جس پر اسلام کی عمارت کھڑی ہے اگر آپ کسی عمارت کا ڈھانچہ ہنادیں تو کیا آپ کو اس پر تعجب ہو گا کہ عمارت اس طرح ثوٹ جائے، جس طرح کافندہ کا گھرومدہ۔
امت میں دینی ذوق کا تسلسل حدیث کا مرہون منت

عصر قریب کے نامور عالم دین اور عظیم مصلح دواعی حضرت مولانا ابو الحسن علی ندوی (متوفی ۱۹۹۹ء) رحمہ اللہ امانت میں دینی ذوق اور اسلامی حراج کا تسلسل و توارث حدیث ہی کو قرار دیتے ہوئے ایک جگہ قم طراز ہیں
حدیث و سنت کی بدولت حیات طیبہ کا امتداد و تسلسل اس وقت تک باقی رہا اور امت کو اپنے ہر دور میں وہ روحانی، ذوقی، علمی و ایمانی میراث ملتی رہی جو صحابہ کرامؐ کو برآہ راست حاصل ہوئی تھی، اس طرح صرف عقائد و احکام ہی میں ”توارث“ کا سلسلہ جاری نہیں رہا بلکہ ذوق و حراج میں بھی توارث کا سلسلہ جاری رہا حدیث کے اثر سے عہد صحابہ کا ”حراج و مذاق“ ایک نسل سے دوسری نسل اور ایک طبقہ سے دوسرے طبقہ تک منتقل ہوتا رہا اور امت کی طویل تاریخ میں کوئی مختصر سے مختصر عہد ایسا نہیں آنے پایا، جب وہ حراج و مذاق یکسر نایید اور محدود ہو گیا ہو، ہر دور میں ایسے افراد رہے جو صحابہ کرامؐ کے حراج و مذاق کے حامل کہے جاسکتے ہیں وہی عبادت کا ذوق وہی تقویٰ و خشیت وہی استقامت و عزیت وہی تواضع و احساب نفس، وہی شوق آثرت وہی دنیا سے بے رغبتی وہی جذبہ امر بالمعروف و نبی عن الہنکر وہی بدعاۃ سے نفرت اور جذبہ اتباع

سنت جو حدیث کے مطالعہ و شعف کا نتیجہ ہے یا ان لوگوں کی صحبت و ترتیب کا فیض ہے جنہوں نے اس مکملہ نبوت سے روشنی حاصل کی ہوا اور اس میراث نبوی ﷺ سے حصہ پایا ہوا ملت کا یہ ہنی و مراجی توارث قرن اول سے اس چودھوئی صدی تہجی کے عہد انحطاط و مادیت تک بر ابر قائم ہے۔

جب تک حدیث کا یہ ذخیرہ باقی، اس سے استفادہ کا سلسلہ جاری اور اس کے ذریعہ سے عہد صحابہ کا ماحول محفوظ ہے دینی کا یہ صحیح مزاج و مذاق جسمیں آخرت کا خیال دینا پر سنت کا اثر رسم و رواج پر، روحانیت کا اثر مادیت پر، باقی رہے گا اور کبھی اس امت کو دنیا پرستی سرتاپا مادیت، انکار آخرت، اور بدعاں و تحریفات کا پورے طور پر شکار نہیں ہونے دے گا، بلکہ اس کے اثر سے ہمیشہ اس امت میں اصلاحی و تجدیدی تحریکیں دعویٰ میں اٹھتی رہیں گی، اور کوئی نہ کوئی جماعت حق کا علمبردار اور سنت و شریعت کے فروغ کیلئے کافن برداشت رہے گی، جو لوگ امت کو زندگی ہدایت اور وقت کے اس سرچشمہ سے محروم کرنا چاہتے ہیں، اور آئمیں اس ذخیرہ کی طرف بے اعتمادی اور شک و ارتیات پیدا کرنا چاہتے ہیں وہ نہیں جانتے کہ وہ امت کو کیا نقصان پہنچا رہے ہیں، اور اسکو کسی عظیم سرمایہ اور کتنی بڑی دولت سے محروم کر رہے ہیں وہ نہیں جانتے کہ وہ امت کو اس طرح سے "محروم الارث"، منقطع الاصل اور آوارہ کر دینا چاہتے ہیں جس طرح یہ بودیت اور عیسائیت کے دشمنوں یا حادث روزگار نے ان عظیم نماہب کو کر دیا اگر وہ سوچ سمجھ کر ایسا کر رہے ہیں تو ان سے بڑھ کر اس امت اور اس دین کا دشمن کوئی نہیں ہو سکتا اس لئے کہ پھر اس مزاج و مذاق کو دوبارہ پیدا کرنے کا کوئی ذریعہ نہیں جو صحابہ کرام کا امتیاز تھا اور جو یا تو کامل طور پر براہ راست صحبت نبوی ﷺ سے پیدا ہو سکتا ہے یا بالواسطہ حدیث کے ذریعہ جو اس عہد کا جنتا جا گتا مرتع اور حیات نبوی علی صاحبہ الصلوٰۃ والسلام کا بولتا چلتا روز نماچ ہے اور جس میں عہد نبوی علی صاحبہ الصلوٰۃ والسلام کی کیفیات بھی ہوئی ہیں۔^(۱)

اصلاح معاشرہ کیلئے انتغال بالحدیث کی ضرورت

یہ بات بالکل واضح ہی ہے کہ نفوس کی اصلاح سے ہی پورے معاشرے کی اصلاح ہے اسلئے ہماری ذاتی شخصی خانگی خاندانی علاقائی طی اور عالمی غرض ہمہ جہت مسائل کی اصلاح کیلئے ہمیں اپنے پورے معاشرتی نظام میں کسی نہ کسی حد تک انتغال بالحدیث کی از حد ضرورت ہے۔

انتغال بالحدیث کا کیا مطلب ہے؟ معاشرے کے مختلف طبقات میں اس کی عملی صورت کیا ہو سکتی ہے؟ یہ جاننے سے قبل ہم علم حدیث کا مفہوم سمجھنا اور اس کا تعارف کرانا ضروری خیال کرتے ہے۔

علم حدیث کا تعارف

مشہور حنفی محدث اور فقیہ علامہ عینی (متوفی ۱۸۵۵ھ) علم حدیث کی تعریف کرتے ہوئے صحیح بخاری کی مشہور اور حنفی شرح عمدۃ القاری کے مقدمے میں لکھتے ہیں، فہو علم یعرف به أقوال رسول الله صلی

الله عليه وسلم وأنفاله وأحواله (۲) يعني علم حدیث وہ علم ہے جسکے ذریعے نبی کریم ﷺ کے اقوال افعال اور احوال معلوم کئے جاتے ہیں، بعض محدثین نے حدیث کے معنی میں وسعت پیدا کی ہے اور علم حدیث کا تعارف اس طرح کیا: ما أثر عن النبي ﷺ من قول أو فعل أو تصرير أو صفة خلقية أو خلقية أو سيرة سواء كان قبلبعثة أو بعدها (۳) ”یعنی جو کچھ نبی کریم ﷺ سے منقول ہو وہ حدیث ہے خواہ قول و فعل یا تقریر ہو یا جلی یا اخلاقی صفات ہوں یا قل از نبوت یا ما بعد کی سیرت مبارکہ ہو۔“

عصر قریب کے نامور ادیب سلطان القلم علامہ سید مناظر احسن گیلانی (متوفی ۱۹۵۶ء) زمانے کی ذہنیت اور مذاق کا لحاظ رکھ کر علم حدیث کے مفہوم کو کچھ یوں بیان کرتے ہیں فن حدیث دراصل اس عہد اور زمانہ کی تاریخ ہے جسمیں محمد رسول اللہ ﷺ کی جیسی ہمہ گیر عالم پر اثر انداز ہونے والی ہستی انسانیت کو قدرت کی جانب سے عطا ہوئی (۴)

امام بن حاری (متوفی ۲۵۶ھ) نے بھی اپنے مجموعہ حدیث کا نام کچھ ایسا رکھا ہے جس سے اسی وسعت کا اشارہ ملتا ہے (الجامع المسند الصحيح المختصر من امور رسول اللہ ﷺ و سنته ایامہ) (۵)
علم حدیث کی اہمیت و مرتبت

مشہور مورخ اور سیرت نگار علامہ سید سلیمان ندوی (متوفی ۱۳۷۳ھ) بڑے ہی جامع اور پرمخت الفاظ میں علم حدیث کی اہمیت و مرتبت بیان کرتے ہوئے رقم طراز ہیں:
علم القرآن اگر اسلامی علوم میں دل کی حیثیت رکھتا ہے تو علم حدیث شہرگ کی یہ شہرگ اسلامی علوم کے تمام اعضاء و جوارح تک خون پہنچا کر ہر آن ان کیلئے تازہ زندگی کا سامان پہنچتا رہتا ہے آیات کا شان نزول اور ان کی تفسیر احکام القرآن کی تفسیر و تعلیم اجمال کی تفصیل عووم کی تخصیص بہم کی تعین سب علم حدیث کے ذریعے معلوم ہوتی ہے اسی طرح حال قرآن محمد رسول اللہ ﷺ کی سیرت اور حیات طیبہ اور اخلاقی و عادات مبارکہ اور آپ کے اقوال و اجتہادات اور استنباطات کا خزانہ بھی اسی کے ذریعے ہم تک پہنچا ہے اس بناء پر اگر یہ کہا جائے تو صحیح ہے، کہ اسلام کے عملی پیکر کا صحیح مرقع اسی علم کے بدولت مسلمانوں میں ہمیشہ کیلئے موجود و قائم ہے اور ان شاء اللہ تعالیٰ تا قیامت رہے گا۔ (۶)

حدیث مسلمانوں کی زندگی کا معیار اور مصلحین امت کی تربیت گاہ

حدیث نبوی علی صاحبة الصلوة والسلام ایک ایسی صحیح میزان ہے جسمیں ہر دور کے مصلحین و مجددین اس امت کے اعمال و عقائد رجیمات و خیالات کو قول سکتے ہیں اور امت کے طویل تاریخی و عالمی سفر میں پیش آنے والے تغیرات و انحرافات سے واقف ہو سکتے ہیں اخلاق اور اعمال میں کامل اعتدال و توازن

اس وقت تک پیدا نہیں ہو سکتا جب تک قرآن و حدیث کو یہ وقت سامنے نہ رکھا جائے اگر حدیث نبوی علی صاحبہ الصلوٰۃ والسلام کا وہ ذخیرہ نہ ہوتا جو معتدل کامل و متوازن زندگی کی صحیح نمائندگی کرتا ہے اور وہ حکیمانہ نبوی تعلیمات نہ ہوتے اور یہ احکام نہ ہوتے جن کی پابندی رسول ﷺ نے اسلامی معاشرہ سے کرانی تو یہ امت افراط و تفریط کا فکار ہو کر رہ جاتی اور اس کا توازن برقرار نہ رہتا اور وہ عملی مثال نہ موجود رہتی جسکی اقداء کرنے کی خدائی نے اپنے اس فرمان میں تنقیب دی ہے۔

لَقْدَ كَانَ لِكُمْ فِي رَسُولِ اللَّهِ أُسْوَةٌ حَسَنَةٌ^(۷)

”یعنی یقیناً تمہارے لئے رسول اللہ ﷺ کی ذات اسوہ حسنہ ہے۔“

سنت نبوی اور حدیث نبوی کے مجموعے ہمیشہ اصلاح و تجدید اور امت اسلامیہ میں صحیح اسلامی فکر کا سرچشمہ رہے ہیں انہیں سے اصلاح کا بیڑا اٹھانے والوں نے تاریخ کے مختلف دوروں میں صحیح علم دین اور خالص فکر اسلامی اخذ کیا انہیں احادیث سے انہوں نے استدلال کیا اور دین و اصلاح کی دعوت میں وہی ان کا سند اور انکا ہتھیار اور سپر تھی بدعتوں قتوں اور شر و فساد سے جگ و مقاالت کے معاملہ میں وہی قوت متحرکہ و دافع تھی آج جو بھی مسلمانوں کو دین خالص اور اسلام کامل کی طرف آنے کی پھر دعوت دینا چاہتے ہے اور ان کے اور نبوی زندگی اور کامل اسوہ کے درمیان تعلق استوار کرنے کا ارادہ رکھتا ہے اور جسکی بھی ضرورت اور زمانہ کے تغیرات نے احکام کے استنباط پر مجبور کرتے ہیں وہ اس سرچشمہ سے بے نیاز نہیں ہو سکتا۔

حدیث و سنت سے ناقصیت اسلامی معاشرہ کے زوال کا سبب

اس حقیقت پر اسلام اور مسلمانوں کی تاریخ ثابت ہے کہ جب بھی حدیث و سنت کی کتابوں سے مسلمانوں کے تعلق اور واقعیت میں کمی آئی، اور طویل مدت تک یہ کمی باقی رہی تو داعیوں اور اخلاق کی تربیت نفوس کا ترزیکیہ کرنے والے روحانی مریبوں کی کثرت دنیا میں زہد اختیار کرنے اور کسی حد تک سنت پر عمل کرنے کے باوجود اس مسلم معاشرہ میں جو علوم اسلامیہ کے ماہرین اور فلسفہ و حکمت کے اساتذہ فن اور ادباء و شعراء سے مالا مال تھا، اور اسلام کے قوت و غلبہ اور مسلمانوں کی حکمرانی میں زندگی گزار رہا تھا نہیں تھی بدعتوں عجمی رسم و رواج اور اجنبی ماحول کے اثرات نے اپنا تسلط قائم کر دیا یہاں تک کہ اندریشہ ہونے لگا، کہ وہ جاہلی معاشرہ کا دوسرا ایڈیشن اور اس کا مکمل عکس بن جائیگا، اور رسول اللہ ﷺ کی پیشان گوئی اور حدیث حرف پر حرف ثابت ہوئی لتبیع سنن من قبلکم شبرا بشیر وذراعاً بذراع^(۸)

یعنی تم پچھلی امتوں کے راستوں پر قدم بقدم چلو گے، اس وقت اصلاح کی آواز خاموش اور علم کا چماغ غشمہ نے لگا دویں صدی ہجری میں ہندوستان کے دینی حالات اور مسلمانوں کی زندگی کا جائزہ لجھتے

جبکہ بر صیر ہند کے علمی و دینی حلقوں کا حدیث شریف اور سنت کے صحیح مأخذ و مراجع سے تعلق تقریباً منقطع ہو گیا تھا علم دین کا مرکز اور حجاز و یمن مصروف شام کے ان مدارس سے جہاں حدیث شریف کا درس ہوتا تھا کوئی رابطہ نہ تھا اور کتب فقہ و اصول اور ایکی شروع اور فتحی پارکیوں اور موہنگانوں اور حکمت و فلسفہ کی کتابوں کا عام پھن تھا بے آسانی دیکھا جاسکتا ہے کہ کس طرح بدعتوں کا دور دورہ تھا مکرات عام ہو گئے تھے اور عبادتوں اور تقربہ الی اللہ کی کتنی تھی شکنیں اور نئے طریقے ایجاد کر لئے گئے تھے۔^(۹)

میوسیں صدی عیسوی کے عظیم مصلح، داعی اور ادیب مولانا ابوالحسن علی ندوی (متوفی ۱۹۹۹ء) تاریخ دعوت و عزیت“ کے حصہ چہارم میں دوسری صدی ہجری کے ایک مشہور و مقبول شیخ طریقت شیخ محمد غوث گوالیاری رحمہ اللہ کی کتاب ”جوہر خسے“ کا تذکرہ کرتے ہوئے لکھتے ہیں:

”گجرات کو مستثنیٰ کر کے جہاں علمائے عرب کی تشریف آوری اور حرمین شریفین کی آمد و رفت کی وجہ سے حدیث کی اشاعت ہو چکی تھی، اور علامہ علی متقی برہان پوری اور ان کے نامور شاگرد علامہ محمد طاہر پٹی پیدا ہوئے تھے (دوسری صدی ہجری میں) ہندوستان صحاح ست اور ان مصنفوں کی کتابوں سے نآشنا تھا جنہوں نے نقش حدیث اور رد بدعت کا کام کیا اور سنت صحیح اور احادیث ثابتت کی روشنی میں زندگی کا نظام اعمال پیش کیا ہندوستان کے ان مقامی روحانی فلسفوں اور تجربوں کاڑاپنے زمانہ کے مشہور و مقبول شیطاری بزرگ شیخ محمد غوث گوالیاری رحمہ اللہ کی مقبول کتاب ”جوہر خسے“ میں دیکھا جاسکتا ہے جسکی بنیاد زیادہ تر بزرگوں کے اقوال اور اپنے تجربات پر ہے ایسا معلوم ہوتا ہے کہ صحیح احادیث کے ثابت ہونے یا محترکتب شامل و سیرے سے اخذ کرنے کو ضروری نہیں سمجھا گیا اسیں نماز احزاب صلوٰۃ العاشقین نماز تنویر القبر اور مختلف میتوں کی مخصوص نمازیں اور دعا کیں ہیں جن کا حدیث و سنت سے کوئی بیوت نہیں ہے۔^(۱۰)

یہ صرف ”جوہر خسے“ کی خصوصیت نہیں بزرگوں کے مفہومات کی غیر متناسب کتابوں میں اسکی متعدد مثالیں مل سکتی ہیں
علم حدیث کی شرافت و فضیلت

اس علم کی شرافت و فضیلت کیلئے اتنی بات کافی ہے کہ اسکی اشتغال رکھنے والوں کیلئے پتھر دو جہاں نے از خود اپنی زبان مبارک سے ان عظیم الشان کلمات سے دعا دی ہے جسکی قبولیت میں کیا شک ہو سکتا ہے؟ جیسا کہ آپ ﷺ کا ارشاد گرامی ہے: تضرر اللہ امراء سمع مقلتی فحفظوها فادها کما سمعها^(۱۱)

”یعنی اللہ تعالیٰ سر بزرو شاداب رکھے اس بندے کو جو میری بات سنے اسے یاد رکھے“ پھر اسے اچھی طرح ادا کرے (دوسروں تک آگے پہنچائے) جیسا کہ اس نے مجھ سے سن رکھا ہے، پھر اس پر ممتازی کہ علم حدیث میں اشتغال رکھنے والے کی زبان درود شریف کے ورد سے رطب اللسان رہتی ہے جو ایک مسلمان کیلئے بہت بڑی سعادت کی بات ہے۔

علم حدیث کی جامعیت

علم حدیث ایک کثیر الفنون علم ہے اسکی مثال ایک بڑے دریا کی سی ہے، جس سے سو کے قریب نہیں نہ لگتی ہوں چھٹی بھری کے مشہور حدیث امام ابو بکر حازی (متوفی ۵۸۳ھ) علم حدیث کی وسعت و جامعیت پر روشنی ڈالتے ہوئے فرماتے ہیں جان لوکہ علم حدیث کی بہت سی انواع ہیں جو سو کے قریب ہیں ان میں سے ہر ایک نوع مستقل علم کی حیثیت رکھتی ہے اگر طالب حدیث اسکے حصول میں اپنی پوری عمر بھی صرف کر دے تو بھی اسکی انتہاء تک پہنچ نہیں سکتا لیکن مبتدی حدیث اس بات کا محتاج ہے کہ ہر نوع سے ضروری پاتوں کو حاصل کر لے، کیونکہ انہی انواع کو ”أصول حدیث“ کہا جاتا ہے جو شخص ان اصول سے غافل رہے گا۔ اس پر مقصود تک پہنچنے کا راستہ دشوار رہے گا^(۱)

حافظ ابن الصلاح (متوفی ۶۴۳ھ) نے علوم حدیث کی پہنچ انواع کو تقسیلاً اپنی کتاب علوم حدیث (جو ”مقدمہ ابن الصلاح“ کے نام سے مشہور ہے) میں ذکر کیا ہے امام سیوطی رحمہ اللہ (متوفی ۹۱۱ھ) نے ”دریب الروایی“ میں اسپر انھائیں انواع کا اضافہ کرتے ہوئے علوم حدیث کی انواع کو تر انوے تک پہنچایا ہے اور حافظ ابن الصلاح کی روشن پر چلتے ہوئے ہر نوع کی وضاحت بع امثلہ کی ہے۔

علم حدیث اور محمد شین

نبی کریم ﷺ سے حضرات صحابہ کرامؓ کو جو محبت تھی اس کا لازمی نتیجہ یہ تھا کہ وہ لوگ آپ ﷺ کی محبت مبارک سے فیض یاب ہوتے رہے، ان میں سے اکثر حضرات تو وہ تھے، جو اپنے کام کا ج میں بھی مشغول رہتے اور وقت فوقاً آپ ﷺ کی خدمت میں حاضری بھی دیتے جبکہ کچھ خوش قسم حضرات وہ تھے جنہوں نے اپنی زندگی کا ہر لمحہ اور اپنے اوقات کا ہر ثانیہ آپ ﷺ کی خدمت میں گذارنے کا عہد کر رکھا تھا آپ ﷺ کی دنیاوی جاہ و جلال کے روایتی پادشاہ نہ تھے، کہ یہ لوگ حض پیش پروری کیلئے آپ ﷺ کے ساتھ رہتے گئے اور نہ یہ ان حضرات کی کوئی دنیاوی عرض ہوتی تھی بلکہ یہ لوگ جانتے تھے کہ نبی اکرم ﷺ اللہ تعالیٰ کے مبعوث کردہ نبی برحق ہیں اور آپ ﷺ کی تعلیمات قیامت تک کی امت کیلئے راہ نما اور کامیابی و کامرانی کا ذریعہ ہیں۔

یہاں یہ بات ملاحظہ رہے کہ سب سے پہلے جن حضرات نے اختغال بالحدیث کی عملی بنیاد رکھی اور حدیث رسول ﷺ کو ہی اپنا اوڑھنا پچھونا بنا لیا ان لوگوں نے ایک طرف تو انتہائی بھوک و فقر کو برداشت کیا اور دوسری طرف اس علم کی خوب خدمت کی، حیرت ہوتی ہے ان کی قربانیوں پر کہ معيشت و معشرہ کے انتہائی عظیم ترین مسائل کا شکار ہو کر بھی دامن رسول ﷺ کو نہ چھوڑا اور آپ ﷺ کی تعلیمات کا تمام ترصہ اگلی نسل میں منتقل کر دیا یہ وہ چرا غریب تھے جو خود جل جل کر روشنی دیتے اور نور کی کرنیں بکھیرتے رہے اور پھر ان کی راہ پر

چلنے والے ہر دور میں پیدا ہوتے رہے، اور وہ بھی تھیک انگلی طرح دین میں کمی کرنے والوں اور زیادتی کرنے والوں کی پکڑ کرتے رہے۔

یہ وہ عاشقان رسول اور اساطین علم تھے، جنہوں نے کذابین اور دجالین کے کذب و افتراء اور دجل و فریب کا پردہ چاک کیا، اور روایت حدیث کیلئے سند کو لازمی قرار دیا، ان اسانید ہی کی بدولت ان حضرات نے دشمنان دین کی طرف سے ”وضع حدیث“ کی صورت میں اسلام کو سخ کرنے کی ایک بہت بڑی چال کو کسی طرح سے بھی چلانے نہیں دیا۔

”وضع حدیث“ (یعنی اپنی طرف سے کوئی بات گھڑ کر رسول اللہ ﷺ کی طرف منسوب کرنا) اسلام دشمن فرقوں کی وہ خطرناک چال تھی جو اگر چل جاتی تو یہ دین اسلام کی محکم عمارت کو وہ نقصان پہنچاتی جو اسلام کا بڑے سے بڑا طاقت ورثمن بھی نہیں پہنچا سکتا۔ پھر اسلام کی وہ صاف اور سਤਰی صورت باقی نہیں رہتی جس پر اللہ تعالیٰ نے اس دین کو پسند کیا تھا، بلکہ اسکا حلیہ بدلتا اور یہ بچھلی قوموں کی طرح ایک ناقابل عمل داستان و چیستان بن جاتا گر اللہ تعالیٰ کی ذات عالی کو فریب کاروں اور دجالوں کی حرکات کا خوب پڑھا اس لئے قدرت کی طرف سے اس پسندیدہ دین کی حفاظت کیلئے ان برگزیدہ ہستیوں کا انتخاب کیا گیا جنمیں دنیا محدثین کے عالی شان لقب سے یاد کرتی ہے۔

محدثین کی فسمیں

یہاں یہ بات ملحوظ خاطر رہے کہ ان حضرات محدثین کی جماعت مختلف قسم کے ذوق و رجحانات رکھنے والوں پر مشتمل تھی کچھ لوگ ایسے تھے جو صرف متن و اسناد کو بخوبی یاد کرنے اور اس کیلئے جتو کرنے والے تھے، کچھ ایسے بھی تھے جو اس کے ساتھ ساتھ اسکے معانی اور مفہوم کو بھی یاد کرتے تھے بعض لوگوں کو راویان حدیث کے متعلق تفصیلی معلومات مجمع کرنے کا اہتمام تھا، جب کہ بعض کو صرف متن و سند کی طرف توجہ تھی اور راویوں کے تفصیلی حالات کی طرف چند اس توجہ تھی کچھ لوگ ایسے تھے جو احادیث کو صرف حافظہ میں رکھتے تھے اسی پر ان کو اعتماد تھا جب کہ دوسرا لوگوں کو حافظہ کے ساتھ کتاب کی ٹھیکانے میں بھی جمع کرنے کا اہتمام تھا، انہی محدثین میں کچھ لوگ ایسے بھی تھے جو مختلف روایات کو جمع کرتے، ان میں غور کرتے اقوال صحابہ کی روشنی میں ان پر نظر ڈالتے اور اسی کیلئے وہ مجالس کا اہتمام کرتے اور لوگ ان کے پاس آ کر زندگی کے نت نئے مسائل پوچھتے اور ان سے انکا حل دریافت کرتے محدثین میں ہر طرح کے ذوق و رجحانات رکھنے والے لوگ موجود تھے اور ذوق و رجحانات میں اختلافات کے باوجود سب نے اپنی اپنی جگہ حدیث کی بخوبی خدمت انجام دی۔

(جاری ہے)